

# VIT SKULU GERANDISDAGIN!

*loysa*

LOYSA VIT GERANDISDAGIN, LOYSA VIT TJÓÐSKAPARSPURNINGIN

## LOYSINGARFLOKKURIN Í FØROYUM


Tjóðveldi er loysingarflokkurin í Føroyum og tann samhaldsfasti flokkurin, sum vil skapa javnbjóðis kor og rættindi at virka, skapa, framleiða og liva í Føroyum. **Vit skapa og eiga eitt ómetaligt ríkidømi í landinum.** Men ríkidømið og møguleikarnir eru ójavn býtt. Loysingin skal grundast og fremjast í gerandisdegnum, har vit skapa virðir, sjálvbjargni og góð livikor hjá øllum.

Heimurin er í stríði. Okkara sjálvræði og livikor eru **undir stórum trýsti.** Vald og ognir **savnast hjá færri og færri,** meðan gerandisdagurin hjá fjøldini gerst tyngr. Tá er tjóðveldispolitikkur **meira neyðugur enn nakrantíð.**

Vit í Tjóðveldi vilja í øllum politikki **gera mun - og ikki mismun.** Vit vilja ganga undan og ikki renna undan teimum truplu málunum.

Tíðin krevur, at vit seta fram **ítøkiligar loysnir,** sum gera **gerandislívið hjá føroyingum lættari, rættvísari og tryggari.** Gerandisloysnir.

VIT BIÐJA UM TÍTT ÁLIT Á LØGTINGSVALINUM TIL  
AT FREMJA HESI HØVUÐS- OG HJARTAMÁL OKKARA.



# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## VIT FÍGGJA ØLL OKKARA VALLYFTI OG ÁTØK

Okkara vallyfti eru bygd á drúgt politiskt arbeiði. Hvørki í samgongu ella andstöðu hava vit ligið á løtu síðuni, men hava fyrireiكاð og gjørt ítøkilig uppskot um okkara politisku visjónir.


Við einum varliga settum miðalvøkstri í búskapinum og inntøkunum hjá landskassanum vaksa inntøkurnar hjá landskassanum næstu 4 árinum uml. 800 mió. kr. Av hesum skulu lønar- og príshækkingar og økt krøv til tænastr og veitingar fíggjast.

Við at størstu fyrítøkurnar í tilfeingisvinnunum gjalda meira av serstaka vinninginum, kunnu varliga ásetast 300 mió. árliga afturat í inntøkum. Tilsamans 1,1 mia. kr. Við hesum ber til at gera átøk og raðfestingar fyri áleið 600 mió. í valskeiðnum.

Tá hava vit bæði ein varnan útreiðsluvækstur og kunnu lækka gjöld og lyfta lønir og vælferðartænastr hjá vanligum fólki, fíggja nýggj átøk - og gera okkum leys av blokkstuðli yvir nøkur ár.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## *Høvuðs- og hjartamál okkara:*

### **FØROYAR SKULU HAVA SJÁLVRÆÐI. SJÁLVANDI**

Tjóðveldi er og verður loysingarflokkurin, sum hvønn dag stríðist fyri at gera okkum leys av blokkstuðli og taka tey seinastu málini á føroyskar hendur - fyrst og fremst loftrúmið, lögregluna og rættarskipanina. Vit skulu sjálv samráðast um og taka avgerðir um øll uttanríkismál, verjumál, radara v.m. og betra handilsavtalurnar við onnur lond. Vit skulu gerast limur í altjóða felagsskapum undir egnum flaggi.

Vit gera klárt til, at fólk ið á fólkaatkvøðu kann atkvøða um føroyska grundlóg, ið staðfestir okkara rættindi sum tjóð og tryggjar rættindini hjá øllum fólkinum í landinum. Og at vit skipa okkum sum sjálvstøðuga tjóð við fólkaatkvøðu uttan íblanding ella trýst frá øðrum.

### **FØROYAR SKULU HAVA EIN SJÁLVBERANDI OG TRYGGAN BÚSKAP**

Tjóðveldi er tryggin fyri, at vit fáa skil aftur á búskapin. Vit spardu 1,5 milliard saman, seinast vit vóru í samgongu. Vit tryggja haldføra fígging til okkara vælferðartænastur, tryggja framtíðina við at spara upp í Búskapargrunn Føroya, og tryggja, at vit bert brúka pening, vit sjálvi eiga. Tjóðveldi hevur ongi ófíggað vallyfti, og vit vilja halda fram við okkara skipaða hátti at gera okkum leys av blokkinum.

### **FØROYAR SKULU VERA BÍLIGARI AT LIVA Í**

Heimsstøðan trýstir livikostnaðin upp - vit skulu trýsta hinvegin.

- Vit vilja gera ein hjálparpakka til vanlig fólk, meðan livikostnaðurin rýkur upp.
- Hækka familjuískoytið til mest sperdu familjurnar og økja brennistuðulin til pensjónistar og fyrítíðarpensjónistar.
- Lætta um avgjöldini og skattin hjá sperdu húsarhaldunum.
- Stovna príseftirlit og leggja uppí, har tað leikar mest á. Eitt nú við tíðaravmarkaðum vinningsstøðgi á brennievni og øðrum.
- Skipanir við ókeypis tannrøkt skulu líðandi víðkast til fleiri aldursbólkar.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA BÍLIGARI OG FJØLBROYTTARI BÚSTAÐIR

At hava eitt heim er ein rættur, ikki bara ein dreymur. Tað er nærur vorðið ógjørligt hjá vanligum løntakarum og ungum at seta búgv og byggja sítt egna heim.

- Bústaðir skulu koma afturíftur við at byggja bíligar bústaðir kring landið í samstarvi við onnur.
- Kommunurnar skulu hava heimild at byggja almannagagnligar bústaðir.
- Tjóðveldi vil serstakt tryggja egnan bústað og lutaíbúðir, har fólk eiga sítt heim. Soleiðis, at vit ikki økja um eina stætt av leigarum, sum gjalda fyri ognirnar og virðisøkingina hjá øðrum.
- Tað skal bera til at byggja hús á bygd - eisini har peningastovnarnir ikki halda tað loysir seg. Hetta verður tryggað við, at Bústaðir veita eina trygd.
- Vit vilja kanna møguleikar fyri býlisstuðli.

## FØROYAR SKULU HAVA NÆRLEIKA OG KÆRLEIKA Í ØLLUM ARBEIÐI VIÐ MENNISKJUM

Í okkara vøggustovum, barnagørðum og frítíðarskúlum, skúlum, heilsurøkt og eldrarøkt er eitt heilt serligt virði, sum er tað besta grundarlagið fyri okkara samfelag. Ein serligur menniskjaligur nærleiki, kærleiki og eitt fakligt arbeiði og umhvørvi, sum leiðarar og starvsfólk hava megnað at skapt. Vit skulu hava føroyskar loysnir - og ikki avrita skipanir og loysnir úr stórbýum aðrastaðni.

- Minstunormeringarnar skulu ásetast og fylgja barnatalinum, fakliga tørvinum og serliga tørvinum á stovnunum.
- Námsfrøðingar og hjálparfólk skulu hava fyrireikingartíð og ráðleggingartíð í mun til barnatal og barnabólkar.
- Føst játtan skal vera til førleikamenning og eftirútbúgving hjá starvsfólki.
- Starvsfólk og leiðarar á stovnum skulu hava rásarúm at leggja serliga innihald sítt í gerandisdegnum til rættis.
- Skjót hjálp og tilboð til børn við serligum tørvi og bráðfeingis tørvi skulu veitast - eisini á smáplássunum.

# VIT SKULU GERANDISDAGIN!

*loysa*

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA FLEIRI LÆKNAR OG HEILSUSTARVSFÓLK

Fólkaheilsa og eitt trygt heilsuverk eru hjartamál hjá Tjóðveldi.

- Øll skulu hava egnan kommunulækna.
- Vit skulu endurskoða kommunulæknaskipanina og rekrutteringina, so arbeiðsbyrðan minkar, og fólk hava ein kommunulækna, sum kennir og fylgir teimum og familjuni.
- Vit skulu hava fleiri serlæknar, og samstundis lyfta og styrkja tey røktar- og fakfólk í heilsuverkinum, sum eru fortreytin fyri einum tryggum heilsuverki.
- Vit skulu styrkja og menna psykiatriina, bæði barna- og vaksnapsykiatriina og økja ókeypissálarhjálpin.
- Fólkaheilsustovnur Føroya skal styrkjast við at yvirtaka landslæknaembætið.
- Fyribyrging, rørsla, heilsugóður matur, endurvenjing og eitt sunt og trygt arbeiðsumhvørvi skulu vera grundarlag undir fólkaheilsupolitikkinum.
- Krabbameinsætlanin skal fylgjast. M.a. skulu tilboðini um mammografi og aðrar fyribyrgjandi kanningar bjóðast til fleiri aldursbólkar.
- Vit skulu hava heimsins bestu ljósmøðraskipan.
- Vit skulu menna fjølbroytt tilboð, ið eisini kunnu virka fyribyrgjandi.
- Vit skulu seta á stovn eina sálarliga skaðastovu.
- Vit skulu menna dag- og viðgerðartilboð.


## FØROYAR SKULU LYFTA OG VIRÐA VÆLFERÐARSTØRVINI

Tjóðveldi hevur gjørt eina ítøkiliga ætlan fyri at lyfta og menna vælferðarstørvini.

- At seta eina serliga lønarpulju av á 50 mió. til at lyfta lægstu lønirnar.
- At stytta arbeiðsvikuna og gera tað møguligt at arbeiða í vaktum.
- At tryggja fólki møguleikan at arbeiða fulla tíð.
- At bøta um arbeiðsumhvørvið og arbeiðskorini.
- At útbúgva fleiri sjúkrarøktarfrøðingar, námsfrøðingar, heilsuhjálparar og heilsurøktarar.
- At arbeiðið við førleikamenning og førleikameting verður styrkt, eisini fyri ófaklærd.
- At arbeiða miðvíst við javnstøðu á arbeiðsmarknaðinum og útbúgvingarøkinum.
- Markið fyri mótrokningini hjá pensjónistum, sum arbeiða, skal hækkast.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA RÍKIDØMIÐ ÚT Í HVØRT HEIM

Tíðin er komin at flyta pening frá høgum til lægri. Tilfeingisgjældini og tey stóru og serligu vinningsbýtini eiga at gjalda meira til felagsskapin. Hesar inntøkur skulu umvegis Búskapargrunn Føroya brúkast til at lyfta lönir í vælferðarstørvum og fíggja lægri skatt og avgjöld hjá tí vanliga løntakaranum.

- Kommunurnar í landinum skulu hava lut í inntøkunum frá serligum vinningi í tilfeingisvinnunum.

## FØROYAR SKULU HAVA MINNI SKRIVSTOVUVELDI OG EINA OPNA HURÐ Í ALMANNAVERKINUM

Vit hava sæð alt ov nógvar frásagnir um foreldur og fólk, sum brúka alla sína tíð at stríðast fyri at fáa hjálp til sítt barn ella avvarðandi við sjúku og serligum avbjóðingum.

- Vit skulu tryggja fólki, at tey altíð fáa eitt nærleikafólk, tá ið tey venda sær til almennu skipanirnar, sum fylgir teimum í allari viðgerðini og tryggjar, at tey har fáa síni rættindi.
- Vit skulu tryggja, at starvsfólk i almennum skipanum fara út og heim til fólk, har teirra støða og viðurskifti við tað almenna kunnu avgreiðast. Og øll neyðug skjøl og samskifti verða avgreidd.

## FØROYAR SKULU TRYGGJA VIRÐILIG OG VIRKIN ELLISÁR

Tað er eitt dýrabært virði fyri alt samfelagið, at vit gerast eldri, og fleiri kunnu liva virðilig og virkin ellisár.

- Pensjónistar skulu kunna arbeiða, um tey ynskja og hava móguleikan fyri tí. Markið fyri móttrokingini í pensjónini skal hækkast.
- Við góðari heimatænastu skal vera gjørligt at búgva sum longst í egnum heimi.
- Smærri eindir við eldraíbúðum skulu byggjast í grannaløgum og býlingum saman við íbúðum til barnafamiljur, ungdómsíbúðum og fólki við serligum tørvum.
- Smærri eindir við vardum íbúðum skulu gerast á sama hátt.
- Bráðtørvspláss og umlættingarpláss skulu altíð standa tøk.
- Fyritíðarpensjónistar skulu hava eina eftirlønarskipan.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU VIÐURKENNA AT MENTAN OG LIST SKAPA FØROYAR

Mentan og list eru grundarlagið undir okkara samfelag og samleika. Tað er tí, vit búgva og liva her. Vit skulu gera veruligar íløgur á mentanar- og listaøkinum.

- Mentanar- og listaráð Føroya verður sett á stovn at umsita og samskipa allar stuðulsjáttanir innan mentanarøkið og ráðgeva politiska myndugleikanum.
- Játtanir til mentan og list verða munandi øktar, harímillum játtanir til týðaragrunn, miðlagrunn og filmsgrunn.
- Øll børn, sum ynskja tað, skulu hava møguleika at vera tikin upp á Musikkskúlanum.
- Listafólki verða tryggjað skipað starvs-, lønar- og eftirlønarviðurskifti, og yrkislistafólk skulu kunna hava samansett störv, so tey lutvíst undirvísa og lutvíst eru virkandi listafólk.
- Ein skipan lík musikkskúlskipanini skal gerast fyri aðra list: Myndlist, ritlist, sjónleik, film, dans og skapandi list sum heild.
- Vit skulu styrkja føroyska dansin í skúla, gransking og undirvísing sum heild.
- Vit skulu orða ein politikk fyri arkitektur og styrkja byggilistina.
- Styrkja staðbundnu søvnini og mentanarvirksemið sum heild, so hesi í størri og virknari mun samstarva og virka saman við Tjóðsavninum og øðrum landsstovnum.
- Tjóðleikhús Føroya verður bygt beinanvegin, og Tjóðpallur Føroya fær styrkt fíggjarligt grundarlag.
- Ítrótturin skal hava styrkt fíggjarligt grundarlag. Bæði til at fáa fleiri við, styrkja breiddina og til altjóða luttøku og arbeiði.
- Kringvarpið og privatir miðlar skulu styrkjast til tess at tryggja fólkaræðið og kritiska viðgerð av valdinum.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU VIRKA Á FØROYSKUM

Tað krevst dagligt stríð at menna okkara mál. Politiskt hava vit í mong ár verið dølsk og ikki framt miðvísan málpolitikk. Nú er stundin komin til, at vit taka ábyrgd og aftur gera eina ætlan og seta veruliga fígging av til at rækka málunum.

- At alt undirvísingartilfar í fólkaskúla og miðnámi skal vera dygdargott og tíðarhóskandi føroyskt tilfar.
- At fleirfalda útboðið av føroyskum barna- og ungdómstilfari í miðlunum (serliga teim talgildu) - í livandi myndum, spølum, v.m.
- At føroyskt kann veljast sum brúkaramál á týðningarmestu talgildu pallunum
- At Kringvarpið sendir alt sjónvarps- og talgilt tilfar á føroyskum ella við føroyskaðum grundarlagi.
- At føroyskur tekstur er ein valmøguleiki á stroymingartænastum, Google o.s.fr.
- At fleirfalda stuðulin til føroyskar bókmentir og aðra list og mentan á føroyskum.

## FØROYAR SKULU HAVA ATGONGD FYRI ØLL OG FREMJA BREKPOLITISKU VIRKISÆTLANINA

Vit vilja fremja brekpolitisku virkisætlanina í samstarvi við MEGD og øll avvarðandi - og skipa eitt brekumboð, sum støðugt viðger og tryggjar rættindini.

- Atkoma skal vera eitt krav til alla bygging og øll almenn rúm.
- Bústaðir og heim til fólk við serligum tørvu skulu áhaldandi byggjast.
- Fyritíðarpensjónistar skulu hava betri kor og eftirløn.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA EIN ARBEIÐSMARKNAÐ VIÐ RÆTTINDUM FYRI ØLL

- Arbeiddsvikan skal stytast- í fyrsta umfari niður í 37 tímar.
- Lóg um mismun á arbeiðsmarknaðinum skal samtykkjast.
- Meðan alment lónt fáa fulla lón undir sjúku, eru tey tímalóntu og sjálvstöðugu vinnurekandi afturúrsgld við 80% av eini arbeiðarlón og nógvum pappírsarbeiði. Hetta skal javnsetast.
- Fakfelagsgjald skal kunna dragast frá í skatti.
- Sjúkradagpeningaskipanin hjá tímalóntum skal betrast og fáast upp á fulla lón undir sjúku.
- Viðurskiftini hjá tímalóntum í fiskavirkisskipanini skulu betrast, har tey hava verri rættindi enn fólk, ið verða rekrutterað uttanífrá.
- Ein fleks-barsilsskipan, har vit kunnu vera longri og betri saman við børnunum, skal fremjast, og foreldrini skulu kunna seta saman sína egnu barsilstíð.
- Arbeiddsumhvørvið skal á øllum økjum betrast fyri at fyribyrgja skaðum og óhappum og fyri at betra um kropsliga og sálarliga arbeiðsumhvørvið.

## FØROYAR SKULU HAVA EIN VINNUPOLITIKK FYRI TEY MONGU

Vit vilja skapa betri rættindi og kor at reka vinnu hjá smærri og miðalstórum vinnufyrirøkum og íverksetarum.

- Vit vilja hjúkla um íverksetan og skapanarhug og gera smidligar skipanir, ið gera tað einfaldari at seta virkir á stovn og at reka vinnu. KT-vinna, byggivinna, ferðavinna, gastronomi, tænastrávinna, sjóvinna, filmsvinna og kreativar vinnur skulu styrkjast.
- Vit vilja styrkja skipanir við set- og íløgukapitali og tryggja ein kappingarfóran partafelagsskatt.
- Vit vilja lækka kringvarpsgjaldið hjá smærri fyrirøkum.
- Vit vilja styrkja Kappingareftirlitið og soleiðis tryggja vinnuni rættvísa kapping og vørur og tænastrá fyri kappingarfórar prísir. Og vit vilja arbeiða fyri, at vinnan er víðskygd og fevnandi og skapar arbeiðspláss til allar borgarar.
- Vit vilja lækka MVG-ið á føroyskari framleiðslu.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA BURÐARDYGGA FØROYSKA FISKIVINNU Í KAPPING

Vit vilja hava eina fiskivinnu í veruligari kapping, sum ikki savnast á fáum hondum. Vit vilja steðga privatiseringini av fólksins ogn, keyp og sølu og miðsavning av fiskirættindum, fáa útlendskan ognarskap út og tryggja, at fiskimenn ikki rinda tilfeingisgjald.

- Ognarrættur fólksins til havsins tilfeingi verður staðfestur í grundlóg og í fiskivinnulóggávu.
- Burðardýgg veiða er fyrsta kravið til varandi virðir av okkara felags tilfeingi.
- Øll fiskivinnufyrisingin og lógargrundarlagið skal kannast aftur til 2010.
- Fiskirættindi eru tíðaravmarkað brúksloyvi í ásett áramál og kunnu ikki arvast ella seljast.
- Eitt mark verður sett fyri teimum stóru kvotunum hjá størstu reiðaríunum í uppisjóvarvinnuni, so ein størri partur av tilfeinginum verður atkomiligur hjá øðrum at bjóða seg fram til.
- Nýtt tilfeingi verður bjóðað út á ein hátt, so tað er atkomuligt hjá føroyskum fólki og fyrítøkum - ikki minst yngri skapandi kreftum.
- Greiðar reglur vera fyri antitrust, so virðini og vinnumøguleikarnir ikki savnast á ov fáum hondum.
- Heimaflotin og umstøðurnar hjá útróðrinum skulu støðugt betrast.
- Tilfeingisgjöld skulu altíð inn umvegis Búskapargrunn Føroya. Og skulu umframt at brúkast til vælferðartænastur, brúkast at menna gransking og virðisøking kring landið.
- Bert fyrítøkur og persónar, búgvandi og skattskyldug í Føroyum, fáa atgongd í veiðiliðnum, og verandi útlenskur ognarskapur skal hvørva.

# VIT SKULU GERANDISDAGIN!

*loysa*

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU VERA GRØNAR

Vit skulu leggja um til grøna og varandi orku í øllum samfelagnum.

- Vit skulu tryggja stuðul og fígging, so tað loysir seg hjá vanligum fólki at leggja um til grøna orku.
- Vit vilja samtykkja eina bindandi veðurlagslóg.
- Vit standa saman um SEV, sum okkara felags ogn og amboð til at ganga fremst í grønu orkuumleggingini - og tryggja, at SEV ikki verður sundurpettað og givið upp til ella selt til privat og útlendsk kapitaláhugamál.
- Tað almenna skal ganga fremst at leggja um til varandi orku.
- Eitt orku- og umhvørvismálaráð skal skipast.
- Ruskiljing og endurnýtsla skal setast í verk fyri alt burturkast og skipast í til dømis grannaløgum.
- Allir almennir stovnar skulu taka lut í at gera heilsugóðan mat úr føroyskum tilfeingi.
- Seta á stovn ein tilbúgvingsgrunn.

## FØROYAR SKULU BINDAST SAMAN

Vit skulu kunna búgva, virka, arbeiða og ferðast í øllum landinum undir rímliga javnbjóðis korum.

- Suðuroyartunnilin skal setast í verk.
- Oyggjarnar uttan fast samband skulu hava ein nýggjan og endurnýggjaðan strandferðsluflota.
- Viðlíkahald av landsvegakervinum skal styrkjast.
- Teir seinastu tunlarnir á landi skulu samtykkjast í eini samlaðari íløguaætlan.
- Samferðslan skal fíggjast við samhaldsføstum gjøldum.

## FØROYAR SKULU HÆKKA LESTRARSTUÐULIN OG BYGGJA LESTRARÍBÚÐIR

Vit vilja skapa betri og bíligari móguleikar at búgva og virka hjá lærlingum og lesandi. Lestrar- og lærlingaíbúðir skulu byggjast kring landið, og lestrarstuðulin skal hækkast.

- Fleiri skúlapartar til lærlingar skulu kunna takast í Føroyum.
- Vinnuháskúlin skal fáa umstøður at útbúgva fleiri - til dømis til nýtt serligt virksemi, sum til dømis havvindmyllulundir, ið kring heimin skulu setast upp og krevja serligar førleikar.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA DYGGAN FÓLKASKÚLA OG BETRI STOVNAR TIL BØRN

Føroyar hava allar møguleikar at hava besta fólkaskúla og námsfrøði.

- Minstunormeringar skulu ásetast fyri námsfrøðingar og starvsfólk í vøggustovum, barnagørðum, frítíðarskúlum og á sernámsøkinum - og fyrireikingartíð og ráðlegging skal tryggjast.
- Næmingatalið í smæstu flokkunum skal setast niður.
- Eftirútbúgving og førleikamenning til námsfrøðingar og lærarar skal styrkjast.
- Sernámsøkið skal styrkjast í bæði vøggustovum, barnagørðum, fólkaskúla og frítíðarskúlum.

## FØROYAR SKULU VAKSA OG VIRÐISØKJA MATVØRUFAMLEIÐSLUNA

Vit eru ein matvøruútflytandi tjóð og skulu gera alt fyri at virðisøkja okkara náttúruútlit. Samstundis skulu vit hava størri sjálvbjargni við búnaðarvørum og matvøru trygd sum partur av tilbúgving landsins.

- Skipast skulu deplar, sum saman við sjóvinnuskúlum og vinnuni arbeiða fyri at virðisøkja tilfeingið.
- Yvir eitt ásett áramál skal alt tilfeingið til lands sum rávøra til virking av hágóðskuvørum.
- Stór tøk skulu takast at menna útbúgving og gransking innan fiskivinnu og virðisøking.
- Vit skulu styrkja sjóvinnuútbúgvingarnar og menna útbúgving innan hagreidning og rávørugóðsku.
- Vit seta ítøkilig 5 og 10 ára mál fyri framleiðslu av grønmeti, kjøti, mjólkavørum, stráfóðri v.m.

# VIT SKULU GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU VERJA NÁTTÚRUNA OG RÆTTIN AT NJÓTA HANA

Vit eiga øll eitt landaekið og eina náttúru, ið er serstøk og viðbrekin og skal latast okkara eftirkomarum í betri líki, enn vit hava arvað hana. Stríð, vantandi planlegging og tilvildarligar avgerðir, tá ið vit útbyggja landið, hava merkt okkara samfelag.

- Vit skulu hava eina samtykta lendisætlan fyri alt landið, ið ásetir, hvat er landbúnaðarjörð, byggilendi, lendi til orkuframleiðslu og vinnu, serliga viðbrekin øki, verndarøki o.s.fr.
- Rætturin hjá føroyingum at njóta náttúruna skal tryggjast, og føroyingar skulu ikki gjalda fyri vanliga gongd í haga, fjøllum ella fjøru í egnum landi. Ferðast skal við fyriliti fyri náttúruni og landbúnaði og virkseminum hjá jarðareigarum og festarum.
- Viðurskiftini skulu skipast í samstarvi við fólk á staðnum, so ferðingin er burðardygg, bæði sosialt og í mun til náttúru. Vinnulig ferðavinna eigur at fara fram við loyvi frá teimum, sum varða av jørðini, eins og hesi hava rætt at taka gjald fyri vinnuliga ferðing, trygd og gongutúrar.
- Eitt alment gjald frá útlenskum ferðafólki skal brúkast at verja náttúruna og tryggja átøk og íløgur í lokalu økjum.
- Náttúruøki, har lendið, fuglur, blómur ella annað er sárært, skulu hava serstaka verju og reglur fyri ferðing.
- Ein náttúrufyrisiting skal skipast við umsjónarfólki at halda eyga við sárærarí náttúru kring landið.

## FØROYAR SKULU MENNA ÚTBÚGVING OG GRANSKING

Íløgurnar í okkara útbúgving og gransking eru lykilin til at menna Føroyar.

- Fróðskaparsetrið skal útbyggjast við nýggjum útbúgvingum og gransking - eitt nú miðlaútbúgving, fyrisiting og øllum útbúgvingum og gransking sum knýta seg at burðardyggari hugsan.
- Miðnámskúlaskipanin skal støðugt eftirmetast, og trivnaðurin og sjálvsavgerðarrætturin hjá næmingum styrkjast.
- Vit skulu stuðla vinnuskúlum, háskúlum og eftirskúlum kring landið.

# VIT SKULU *loysa* GERANDISDAGIN!

LOYSA VIT GERANDISDAGIN, LOYSA VIT TJÓÐSKAPARSPURNINGIN



## FØROYAR SKULU HAVA INTEGRASJÓN FYRI NÝGGJAR BORGARAR Í FØROYUM

Fólkatalið økist í hvørjum, og vit fáa nýggjar borgarar og familjur, sum arbeiða og virka í Føroyum.

- Undirvísing í føroyskum máli skal bjóðast beinanvegin.
- Alment samskipti og upplýsing skal eisini venda sær til tilflutt fólk.
- Tað skal vera krav, at útlendsk arbeiðsmegi er limur í fakfelag, og at øll hava somu rættindi og lönarkor á arbeiðsmarknaðinum.

## FØROYAR SKULU GANGA UNÐAN VIÐ JAVNSTØÐU OG JAVNRÆTTINDUM

Tjóðveldi gongur undan við javnstøðu og rættindum og tí rúmliga samfelagnum. Og vit avgreiða sjálvsagt málini um rættindi hjá sammøðrum, sum hava tikið alt ov nógva tíð og stríð í samfelagnum.